



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭
ફોન નં. ૨૨૮૧૧૧૧૧
E-mail : info@sgcci.in ફોક્સ નં.૦૨૬૧-૨૪૭૨૩૪૦
Website : www.sgcci.in

રેફ નં.

તા: ૨૪/૦૮/૨૦૨૩

તંત્રીશ્રી, _____ સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ક. પેટેલ)

ચેમ્બર દ્વારા ડિજીટલ ટ્રાન્સફોર્મેશન વિષે સેશન યોજાયું

નિષ્ણાત વક્તાઓએ ઇન્ફોર્મેશન ટેકનોલોજી, ડિજીટલ ટ્રાન્સફોર્મેશન અને ટેક્ટાઇલ ક્ષેત્રે સંકળાયેલા ઉદ્યોગ સાહસિકોને બિઝનેસના ડેવલપમેન્ટ હેતુ સમયની માંગ એવા ડિજીટલાઇઝેશન તથા કલાઉડ સર્વિસ તેમજ તેના લાભો વિષે વિસ્તૃત જાણકારી આપી સુરત.

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા મંગળવાર, તા. ૨૨ ઓગષ્ટ, ૨૦૨૩ના રોજ સાંજે ૫:૦૦ કલાકે સંહતિ, સરસાણા, સુરત ખાતે ડિજીટલ ટ્રાન્સફોર્મેશન વિષય પર સેશનનું આયોજન કરવામાં આવ્યું હતું. જેમાં નિષ્ણાત વક્તા તરીકે પેન્ટાગોન સિસ્ટમ એન્ડ સર્વિસિસ પ્રા.લિ.ના વાઇસ પ્રેસિડેન્ટ એન્ડ ગ્લોબલ લીડર અભિલાષ દાસ અને એડબ્લ્યુએસ ઇન્ડિયાના બિઝનેસ મેનેજર રાજ શાહે ઇન્ફોર્મેશન ટેકનોલોજી, ડિજીટલ ટ્રાન્સફોર્મેશન અને ટેક્ટાઇલ ક્ષેત્રે સંકળાયેલા ઉદ્યોગ સાહસિકોને બિઝનેસના ડેવલપમેન્ટ માટે ડિજીટલ ટ્રાન્સફોર્મેશનના જુદા—જુદા પાસા અને તેના મહત્વ વિષે વિસ્તૃત માહિતી આપી હતી.

ચેમ્બર ઓફ કોમર્સના પ્રમુખ રમેશ વધાસિયાએ જણાવ્યું હતું કે, આજના યુગમાં ટેકનોલોજીમાં ઝડપી બદલાવ આવી રહ્યો છે. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રીએ પણ ફોસ્ટરીગ ઇનોવેશન, ગ્રોથ અને એડેપ્ટીબિલિટીમાં લીડ લીધી છે. બિઝનેસ અને ઇન્ડસ્ટ્રીઝમાં પણ ડિજિટલ ટ્રાન્સફોર્મેશનની ઘણી ઉપયોગિતા વધી ગઈ છે અને તેને સ્વીકારીને આગળ વધવું એ સમયની માંગ છે.

વક્તા રાજ શાહે સરકારી તથા અર્ધ સરકારી વિભાગ, કોર્પોરેટ કંપનીઓ અને નાની એસએમઈ બેંદ્રા કંપનીઓ ડિજીટલાઇઝેશનના માધ્યમથી કઈ રીતે આગળ વધી રહી છે? તેની વિસ્તૃત માહિતી આપી હતી.

તેમણે ડિજીટલ ટ્રાન્સફર્મેશનની સર્વિસ જ્યારે શરૂ થઈ હતી તે સમયની સ્થિતિ અને અત્યારે જે રીતે તેનો વ્યાપ વધી રહ્યો છે તેના વિષે ચર્ચા કરી હતી.

વ્યાપાર – ઉદ્યોગની સાથે સંકળાયેલા એકમો, વિવિધ કંપનીઓ, સંસ્થાઓ તેમજ ઓફિસોમાં ડિજીટલ ટ્રાન્સફર્મેશન વિવિધ ડોમેન જેવા કે ઈન્ફ્રાસ્ટ્રક્ચર, ડેવલપમેન્ટ, સાઇટ સર્વિસ, સપોર્ટ સર્વિસ અંગે માહિતી આપી ડેટાને કઈ રીતે સિક્યોર કરી શકાય? તેની માહિતી આપી હતી. આ ઉપરાંત તેમણે કલાઉડ સર્વિસ તેમજ તેના લાભો વિષે જાણકારી આપી હતી. તેમણે જણાવ્યું હતું કે, જેમ જેમ કલાઉડ સર્વિસનો વ્યાપ વધી રહ્યો છે તેમ આ સર્વિસ દિવસે ન દિવસ સસ્તી થઈ રહી છે. તદુપરાંત તેમણે એડબ્લ્યુઅસ, દરેક મોડેલ અને સિસ્ટમ વિષે વિસ્તૃત ચર્ચા કરી હતી.

વક્તા અભિલાષ દાસે જણાવ્યું હતું કે, ખાસ કરીને વ્યાપાર – ઉદ્યોગ તથા વિવિધ સર્વિસિસની સાથે સંકળાયેલી વ્યક્તિઓ જો ડિજીટલાઈઝેશન નહીં કરશે તો તેઓ ઘણી તકો ચૂકી જશે. દક્ષિણ ગુજરાતના આઈટી ક્ષેત્રની સાથે સંકળાયેલા ઉદ્યોગ સાહસિકોને પડતી કેટલીક મુશ્કેલીઓ વિષે તેમણે જણાવ્યું હતું કે, ઉદ્યોગ સાહસિકોને ક્રેડિટ કાર્ડથી પેમેન્ટ કરવું પડતું હોવાથી તેમના કેલીટ સ્કોરને ઈફેક્ટ થાય છે. આ મિત્રો જે એક્ઝિસ્ટીગ ચાર્જ ચૂકવે છે તે ચાર્જ તેઓ તેમની કંપનીના ઓફિશિયલ ચાર્જથી ચૂકવી આપશે તેમ જણાવી ઓછી કિંમતે સર્વિસ આપવાની તેમણે ખાતરી આપી હતી. તેમણે પેન્ટાગોન સર્વિસ કઈ રીતે મદદરૂપ થઈ શકે તેની માહિતી આપી હતી.

ચેમ્બરના તત્કાલિન ભૂતપૂર્વ પ્રમુખ હિમાંશુ બોડાવાલાએ સેશનમાં ઉપસ્થિત સર્વેનો આભાર માન્યો હતો. માનદ્ધ મંત્રી નિખિલ મદ્રાસીએ સેશનમાં ઉદ્યોગ સાહસિકોની મુંજવણો અંગે દિશાસૂચન કર્યું હતું. ગૃહ ચેરમેન બશિર મન્સુરીએ કાર્યક્રમની રૂપરેખા આપી હતી. ચેમ્બરની આઈટી એન્ક કોમ્યુનિકેશન ઈન્ફ્રાસ્ટ્રક્ચર કમિટી (ઈન્ટરનલ)ના કો–ચેરમેન પુનિત ગજેરાએ સમગ્ર સેશનનું સંચાલન કરી વક્તા અભિલાષ દાસનો પરિચય આપ્યો હતો.

ચેમ્બરની આર્ટિફિશિયલ ઈન્ટેલિજન્સ એન્ક ડિજીટલ ટ્રાન્સફર્મેશન કમિટીના કો–ચેરમેન શૈલેષ ખવાનીએ વક્તા રાજ શાહનો પરિચય આપ્યો હતો. સેશનમાં બંને વક્તાઓએ આઈટી, ડિજીટલ ટ્રાન્સફર્મેશન અને ટેક્ટાઈલ ક્ષેત્રે સંકળાયેલા ઉદ્યોગ સાહસિકોના વિવિધ સવાલોના સંતોષકારક જવાબો આપ્યા હતા અને ત્યારબાદ સેશનનું સમાપન થયું હતું.